



အောက်မေ့ခြင်း

မကျေး

နွေကြောင့်ခြောက်သွေ့ခဲ့တဲ့
 ကိုင်းခက်ရွက်လက်တို့
 မိုးရလို့ ဖူးစို့စိမ်းမြဝင်းပလာတဲ့အခါ . . .
 သွားရင်းလာရင်း
 အာဇာနည်ရဲ့ “ကြွေပါစေ” သီချင်းတစ်ပိုင်းတစ်စ
 ရင်ကိုတိုးဝှေ့ဆန်တက်လာတဲ့အခါ . . .
 နှလုံးသားအစုံပေါင်းများစွာတင်ဆောင်လာတဲ့တတ်စံကား
 ဗန္ဓုလတံတားပေါ်ကွေ့အတက်
 မြစ်လေအေးရဲ့ ပွေ့ဖက်ခြင်းခံရတဲ့အခါ . . .
 အရိပ်ညိုတို့ရှည်လျားစ
 တစ်ကိုယ်ရည်လမ်းအိုကလေးထဲ
 လျှောက်လှမ်းရတဲ့အခါ . . .
 ညစာထမင်းအေးအေး ငါးပိရည်မွှေးမွှေးနဲ့
 ဝလင်စွာစားသောက်ရတဲ့အခါ . . .
 ငါ . . . မင်းကို . . .